

میرا وژن - بدعنوانی سے پاک - ہندوستان " کے موضوع پر 30 اکتوبر " تا 4 نومبر، 2017 کے دوران وجلینس بیداری - فتنہ منایا جائے گا نائب صدر جمہوریہ - ند جناب وینکیا نائیڈو افتتاحی تقریب کے مہمان خصوصی - وں گے

Posted On: 26 OCT 2017 8:12PM by PIB Delhi

نئی دہلی، 26 اکتوبر / سنٹرل وجلینس کمیشن (سی وی سی) نے فیصلہ کیا ہے کہ اس سال 30 اکتوبر تا 4 نومبر کے دوران وجلینس بیداری ہفتہ منایا جائے گا۔ اس بیداری ہفتہ کا موضوع ہو گا، "میرا وژن - بدعنوانی سے پاک ہندوستان" (میرا لکش - بھرشناچار مُکت بھارت)۔ نائب صدر جمہوریہ ہند جناب ایم وینکیا نائیڈو 30 اکتوبر، 2017ء کو منعقد ہونے والے افتتاحی تقریب میں مہمان خصوصی ہوں گے۔

وجلینس بیداری ہفتے کا آغاز 30 اکتوبر، 2017ء کو دن میں گیارہ بجے وزارتوں / محکموں / مرکزی سرکاری کمپنیوں (سی پی ایس ای) / سرکاری بینکوں (پی ایس بی) اور دیگر تنظیموں کے سرکاری ملازمین کے ذریعہ ایمانداری / دیانت داری کے عہد کے ساتھ ہو گا۔

آج یہاں منعقدہ ایک پریس کانفرنس سے خطاب کرتے ہوئے سنٹرل وجلینس کمشنر جناب کے وی چودھری نے کہا کہ وجلینس بیداری ہفتہ منانے کا مقصد بڑے پیمانے پر عوام کو بیداری سے متعلق عمل کے بارے میں مطلع کرنا ہے۔ علاوہ ازیں، انہیں بدعنوانی سے متعلق خبر دینے کی تعلیم فراہم کرنا ہے۔ انہوں نے کہا کہ یہ ایک عوامی تحریک کی طرح کام کرتا ہے۔ اس میں لوگوں کو بدعنوانی سے مکمل کنارہ کشی اختیار کرنے کے لئے شامل کیا جاتا ہے۔ جناب چودھری نے کہا کہ امتناعی، بدعنوانی کی روک تھام اور سرگرم وجلینس کے شعبے میں تنظیموں کے ذریعے کئے گئے اصلاحات اور اچھے کاموں کا اعتراف کرنے کے لئے اس سال سے دو زمروں میں وجلینس ایکسیلینس ایوارڈز کا قیام عمل میں آیا ہے۔ انہوں نے کہا کہ سنٹرل وجلینس کمیشن اندرونی طریقہ کار، نیز تنظیموں کے اندر کے کنٹرول اور باہری شراکت داروں کے تعلقات اور امیدوں کے رکھ رکھاؤ کی بنیاد پر ایک دیانت داری اشاریہ تیار کر رہا ہے۔ انہوں نے مزید کہا کہ شروعات میں 25 تنظیموں بشمول حکومتی تنظیموں اور سرکاری کمپنیوں کے لئے دیانت داری اشاریہ تیار کیا جائے گا۔ انہوں نے مزید کہا کہ یہ دیانت داری اشاریہ آئی آئی ایم، احمد آباد کی تکنیکی مدد سے تیار کیا جائے گا۔ انہوں نے مزید مطلع کیا کہ سی وی سی وجلینس افسران کے فائدے کے لئے ای لرننگ ماڈیول تیار کر رہا ہے۔ انہوں نے کہا کہ سی وی سی سال بھر متعدد پروگراموں مثلاً مختلف موضوعات کے اوپر اہم مقررین کے ذریعہ لیکچر سیریز کا اہتمام بھی کرتا ہے۔ انہوں نے مزید کہا کہ سی وی سی گرمی کی تعطیلات کے دوران طلباء کو انٹرنشپ ٹریننگ بھی فراہم کرتا ہے۔ اس کے ذریعے ان طلباء کو کمیشن کے کام کاج کے بارے میں معلومات حاصل ہوتی ہے۔

وجلینس کمشنر ڈاکٹر ٹی ایم باسن اور جناب راجیو اور سی وی سی کی سیکریٹری محترمہ نیلم ساہنی کے علاوہ دیگر اعلیٰ عہدیداران بھی اس موقع پر موجود تھے۔

واضح رہے کہ وجلینس بیداری ہفتہ کا اہتمام ہر سال کیا جاتا ہے۔ یہ کمیشن کے کثیر جہتی طریقہ کار کا ایک حصہ ہے۔ اس کی متعدد حکمت عملیوں میں سے ایک یہ ہے کہ تمام شراکت داروں کو بدعنوانی کے خلاف لڑائی، نیز بدعنوانی کی روک تھام کے لئے عوام کی اجتماعی شرکت کی حوصلہ افزائی کی جاتی ہے۔ اس کے علاوہ، بدعنوانی کے وجود، اسباب اور بدعنوانی کی شدت، نیز اس سے درپیش خطرات سے متعلق عوامی بیداری پھیلانا ہے۔ بدعنوانی کی روک تھام کی حکمت عملی کے ایک حصہ کے طور پر کمیشن تعزیری، امتناعی اور سرگرم وجلینس اقدامات پر زور دے رہا ہے۔ تنظیموں کو مشورہ دیا گیا ہے کہ وہ تنظیم کے اندر اور باہر عوام / شہریوں تک رسائی کے لئے درج ذیل طریقوں سے مذکورہ عنوان کے تحت متعلقہ موضوعات پر مختلف سرگرمیوں کا انعقاد کریں۔ سرکاری اداروں اور تنظیموں کے اندر جن پروگراموں کا اہتمام کیا جائے گا، ان میں تمام ملازمین کے ذریعہ دیانت داری عہد لئے جانے کے علاوہ امتناعی وجلینس سرگرمیوں سے متعلق پمفلٹ کی تقسیم اور بدعنوانی مخالف دیگر اقدامات شامل ہیں۔ دیگر سرگرمیوں میں وجلینس سے متعلق مسائل پر میگزین اور نیوز لیٹرس کی اشاعت کے علاوہ منظم انداز میں آئی بہتری اور اچھے کاموں کی تشہیر شامل ہیں تاکہ وسیع پیمانے پر اس کی اشاعت اور عوامی بیداری ممکن ہو سکے۔ علاوہ ازیں، ملازمین اور ان کے اہل خانہ کے لئے بدعنوانی کی روک تھام سے متعلق امور پر مباحثے اور کوئز کا انعقاد کیا جائے گا اور تنظیموں کے ویب سائٹوں کا استعمال کیا جائے گا تاکہ ملازمین اور صارفین سے متعلق معلومات اور اطلاعات کی تشہیر ممکن ہو سکے۔

عوام / شہریوں کے لئے باہر منعقد ہونے والی سرگرمیوں میں دفتروں / فیلڈ یونٹوں کے اہم عوامی مقامات میں ہورڈنگ، بینر، پوسٹر اور دستی پمفلٹ کی نمائش شامل ہیں۔

اسی طرح عوامی شرکت کے علاوہ، تنظیموں کے ذریعے صارفین / شہریوں کے لئے شکایات کے ازالہ کے لئے کیپوں کا انعقاد کیا جائے گا۔ اسی طرح کمیشن کے ذریعہ تیار کردہ آن لائن طریقے سے "دیانت داری عہد" بھی لیا جائے گا۔

مزید برآں ، نجی سیکٹروں ، پیشہ ور تنظیموں ، تجارتی یونینوں اور ایسوسی ایشن کو شامل کر کے سیمینار ، مباحثے اور دیگر خارجی پروگراموں کے انعقاد کا بھی منصوبہ ہے تاکہ سول سوسائٹی کے تمام طبقوں کی وسیع شرکت ممکن ہو سکے ۔ بد عنوانی کے برے اثرات سے (دیہی اور نیم شہری علاقوں میں) عام شہریوں کو حساس بنانے کے لئے نیز گرام پنچایتوں میں بیداری پھیلانے کے لئے ” بیداری گرام سبھا “ کا اہتمام کیا جا رہا ہے ۔ گذشتہ برس ویجلینس بیداری ہفتہ کے دوران اس طرح کے کل 70000 گرام سبھاؤں کا انعقاد کیا گیا تھا ۔

اسکولوں اور کالجوں کے طلباء کو بد عنوانی کے برے اثرات سے باخبر کرانے کے لئے ہر ایک فیلڈ یونٹ اور سی پی ایس ای کی ہر ایک شاخ کے ذریعہ خصوصی کاوشیں کی جا رہی ہیں تاکہ اسکول اور کالجوں کے طلباء تک رسائی حاصل کی جا سکے ۔ اس سلسلے میں ملک بھر میں (اخلاقی اقدار ، اخلاقیات اور اچھی حکمرانی کے موضوع پر) مختلف سرگرمیوں مثلاً لیکچر ، پینل مباحثہ ، بحث ، کوئز ، مضمون نویسی ، نعرہ ، کارٹون ، پوسٹر مسابقے کا اہتمام کیا جا رہا ہے ۔ 2016ء میں پورے ملک میں 500 سے زائد شہروں کے اسکولوں اور کالجوں میں اس طرح کی سرگرمیوں کا انعقاد کیا گیا تھا ۔ اسکولوں اور کالجوں میں ” دیانت داری کلب “ کا قیام اس مرتبہ ایک نیا فیچر ہے ۔ کیونکہ طلباء ملک کے مستقبل ہیں ۔ لہذا ، ان کے اندر اخلاقی اقدار پیدا کرنا بے حد اہم ہے ۔ اداروں اور تنظیموں کے ذریعہ عوامی بیداری پھیلانے کے لئے ملک بھر کے متعدد شہروں اور قصبوں میں میراتھن ، دوڑ ، سائیکل ریلی ، انسانی زنجیر ، نکر ٹانگ کا بھی اہتمام کیا جائے گا ۔

متعدد تنظیمیں اور ادارے عوامی بیداری پھیلانے کے لئے بڑے پیمانے پر ایس ایم ایس ، ای میل ، الیکٹرانک ، پرنٹ اور سوشل میڈیا کا استعمال کریں گے ۔

م ن - م ع - ع ا -

26-10-2017

U-5360

(Release ID: 1507222) Visitor Counter : 3

